

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 9 став (4) од Законот за квалитет на земјоделски производи („Службен весник на Република Македонија“ бр.140/10 и 53/11), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА ОЗНАКАТА И ПРИДРУЖНИОТ ДОКУМЕНТ ЗА КВАЛИТЕТОТ НА ЖИТАТА И ОРИЗОТ

Член 1

Со овој правилник се пропишува формата и содржината на ознаката и придружниот документ за квалитетот на житата и оризот.

Член 2

Житата и оризот што се ставаат во промет непакувани или во растурена состојба треба да бидат означени со ознака која се печати како број на лот/шаржа или осмоцифрен број составен од две цифри за месецот на извршен откуп или увоз/извоз, две цифри за годината на извршен откуп или увоз/извоз и четири цифри за бројот на лабораторискиот наод. Ознаката се впишува во придружниот документ за квалитет на овој правилник.

Член 3

Придружниот документ за квалитет на жита и ориз кои се ставаат во промет непакувани или во растурена состојба се печати на образец во А4 формат на лајмована индигирана хартија во две копии, од кои едната ја задржува доставувачот, а другата копија ја задржува примачот. Секој придружен документ има единствен претходно отпечатен сериски број.

Формата и содржината на образецот на придружниот документ за квалитет од став 1 на овој член е дадена во Прилог кој е составен дел на овој правилник.

Член 4

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 08-5767/9

6 јули 2011 година Министер,

Скопје Љупчо Димовски, с.р.